

ملتان میں آتشبازی کے سامان کے گودام میں دھماکے کے باعث متعدد افراد کے جاں بحق اور زخمی ہونے پر رابطہ کمیٹی کا اظہارِ افسوس

گنجان آبادی والے علاقے میں آتشبازی کے سامان کے گودام کی موجودگی انتظامیہ کی مجرمانہ غفلت کا ثبوت ہے

کراچی:۔۔۔4، اگست 2012ء

متحدہ قومی موومنٹ کی رابطہ کمیٹی نے ملتان کے گنجان آبادی والے علاقے حسین آگاہی چوک پر آتشبازی کے سامان کے گودام میں دھماکے کے باعث متعدد افراد کے جاں بحق اور زخمی ہونے پر گہرے دکھ اور افسوس کا اظہار کیا ہے۔ ایک بیان میں رابطہ کمیٹی نے کہا کہ گنجان آبادی والے علاقے میں آتشبازی کے سامان کے گودام کی موجودگی انتظامیہ کی مجرمانہ غفلت کا ثبوت ہے جس کے نتیجے میں نہ صرف متعدد افراد جاں بحق اور زخمی ہو گئے بلکہ 3 منزلہ عمارت بھی منہدم ہو گئی۔ رابطہ کمیٹی نے آتشبازی کے سامان میں دھماکے کے نتیجے میں جاں بحق ہونے والے افراد کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے، سوگواران کو صبر جمیل عطا کرے اور زخمیوں کو جلد و مکمل صحت یابی عطا فرمائے۔ رابطہ کمیٹی نے وزیر اعلیٰ پنجاب شہباز شریف سے مطالبہ کیا کہ ملتان کے گنجان آبادی والے علاقے میں آتشبازی کے سامان میں دھماکے کا سختی سے نوٹس لیا جائے اور غیر قانونی طور پر آتشبازی کے سامان کی تیاری میں ملوث عناصر کے خلاف فی الفور قانونی کارروائی عمل میں لائی جائے تاکہ آئندہ ایسے واقعات سے محفوظ رہا جاسکے۔

جماعت اسلامی سندھ کے امیر اسد اللہ بھٹو کے ٹریفک حادثے میں زخمی ہونے پر رابطہ کمیٹی کا اظہارِ تشویش

حق پرست عوام اسد اللہ بھٹو کی صحت یابی کیلئے اللہ تعالیٰ کے حضور خصوصی دعا کریں، رابطہ کمیٹی کی اپیل

کراچی:۔۔۔4، اگست 2012ء

متحدہ قومی موومنٹ کی رابطہ کمیٹی نے جماعت اسلامی سندھ کے امیر اسد اللہ بھٹو کے ٹریفک حادثے میں زخمی ہونے پر گہری تشویش کا اظہار کیا ہے اور ان کی جلد و مکمل صحت یابی کیلئے دعا کی ہے۔ ایک بیان میں رابطہ کمیٹی نے اسد اللہ بھٹو کیلئے اپنی نیک خواہشات کا اظہار کرتے ہوئے حق پرست عوام سے اپیل کی ہے کہ وہ اسد اللہ بھٹو کی جلد و مکمل صحت یابی کیلئے اللہ تعالیٰ کے حضور خصوصی دعا کریں۔

حق پرست عوام، ایم کیو ایم انٹرنیشنل سیکرٹریٹ کے بزرگ رکن سید کلیم اللہ کی صحت یابی کیلئے دعا کریں، الطاف حسین

لندن:۔۔۔04، اگست 2012ء

متحدہ قومی موومنٹ کے قائد جناب الطاف حسین نے ایم کیو ایم انٹرنیشنل سیکرٹریٹ کے بزرگ رکن سید کلیم اللہ کی علالت پر گہری تشویش کا اظہار کیا ہے اور ان کی جلد صحت یابی کیلئے دعا کی ہے۔ اپنے ایک بیان میں جناب الطاف حسین نے حق پرست ماؤں، بہنوں، بزرگوں اور نوجوانوں سے اپیل کی ہے کہ وہ سید کلیم اللہ کی جلد و مکمل صحت یابی کیلئے اللہ تعالیٰ کے حضور خصوصی دعا کریں۔ واضح رہے کہ ان دنوں سید کلیم اللہ لندن کے مقامی اسپتال میں زیر علاج ہیں۔

نامور مزاحیہ شاعر حیدر حسین جلیسی کی اہلیہ کے انتقال پر جناب الطاف حسین کا اظہارِ افسوس

لندن:۔۔۔4، اگست 2012ء

متحدہ قومی موومنٹ کے قائد جناب الطاف حسین نے نامور مزاحیہ شاعر حیدر حسین جلیسی کی اہلیہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومہ کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

سیولین پیٹنز میں اضافہ کے باوجود عدم ادائیگی کا سختی سے نوٹس لیا جائے، رابطہ کمیٹی غریب و بزرگ پیٹنز کو اعلان کردہ 20 فیصد اضافہ پر عید سے قبل ہی عملدرآمد کرایا جائے

کراچی۔۔۔4 اگست 2012ء

متحدہ قومی موومنٹ کی رابطہ کمیٹی نے مطالبہ کیا ہے کہ پیٹنزوں کے اضافے کے اعلان پر فی الفور عملدرآمد کیا جائے۔ ایک بیان میں رابطہ کمیٹی نے کہا ہے کہ دو سال قبل وزیر خزانہ نے بجٹ کے موقع پر مہنگائی کے تناسب سے E O B I کے پیٹنزوں میں 20% فیصد اضافہ کا اعلان کیا تھا لیکن کافی عرصہ گزر جانے کے باوجود نہ تو اس کا کوئی نوٹیفیکیشن جاری کیا گیا ہے اور نہ ہی عملی اقدامات کئے گئے ہیں جس کی وجہ سے سیولین پیٹنزوں میں گہری تشویش پائی جا رہی ہے۔ انہوں نے کہا کہ پیٹنر ریٹائرڈ ملازمین اور بیواؤں کی کفالت کا واحد ذریعہ ہوتی ہے جبکہ روزمرہ کی اشیاء خورد و نوش کی قیمتوں میں تیزی سے اضافے، مہنگائی اور غربت نے عوام کی زندگی پہلے ہی اجیرن بنا دی ہے ایسے میں غریب پیٹنزوں کو ان کے حق سے محروم رکھنا سراسر ظلم بلکہ زیادتی ہے۔ رابطہ کمیٹی نے حکومت سے مطالبہ کیا ہے کہ سیولین پیٹنزوں میں اضافہ کے باوجود عدم ادائیگی کا سختی سے نوٹس لیا جائے اور غریب و بزرگ پیٹنزوں کو عید سے قبل ہی 20 فیصد اضافہ پر فی فور عملدرآمد کرایا جائے تاکہ غریب پیٹنر بھی عید کی خوشیاں مناسکیں۔

ایم کیو ایم کے زیر اہتمام پیر 6 اگست کو جناح گراؤنڈ عزیز آباد میں افطار ڈنکا انعقاد کیا جائے گا افطار ڈنر میں سیاسی و مذہبی جماعتوں کے رہنماؤں، مختلف شعبہ ہائے زندگی سے تعلق رکھنے والی شخصیات بڑی تعداد میں شرکت کریں گے

کراچی۔۔۔4، اگست 2012ء

متحدہ قومی موومنٹ کے زیر اہتمام 6 اگست بروز پیر 17 رمضان المبارک کو عزیز آباد کے تاریخی جناح گراؤنڈ میں ایک بڑے افطار ڈنکا اہتمام کیا جا رہا ہے جس میں مختلف سیاسی و مذہبی جماعتوں کے رہنماؤں، علمائے کرام، ماہر تعلیم، دانشور، شعراء کرام، بزنس کمیونٹی، پرنٹ و الیکٹرونک میڈیا سے وابستہ افراد، فلاحی و سماجی شخصیات، این جی او، مختلف شعبہ ہائے زندگی سے تعلق رکھنے والی شخصیات سمیت حق پرست و فاقی و صوبائی وزراء، سینیٹرز، اراکین قومی و صوبائی اسمبلی، نائن زیرو شعبہ جات کے اراکین بڑی تعداد میں شرکت کریں گے۔

مسلم لیگ فنکشنل ایم کیو ایم کے درمیان رشتہ سیاسی نہیں بلکہ برادرانہ ہے، رضا ہارون ایم کیو ایم کی رابطہ کمیٹی کے ارکان پر مشتمل وفد کی حروں کے روحانی پیشوا پیر صاحب پگاڑا سے ملاقات سندھ کے سابق وزیر اعلیٰ علی محمد مہر، سکھر کے سابق ناظم ناصر شاہ اور نیشنل پیپلز پارٹی کے رہنماء مرتضیٰ جتوئی سے ملاقاتیں 6 اگست 2012ء بروز پیر کو جناح گراؤنڈ میں ہونیوالی دعوت افطار میں شرکت کی دعوت بھی دی

کراچی۔۔۔4، اگست 2012ء

ایم کیو ایم کی رابطہ کمیٹی کے ارکان کنورنڈ جیل، رضا ہارون، وسیم آفتاب ڈاکٹر صغیر احمد، واسع جلیل اور وفاقی وزیر بابر خان غوری نے حروں کے روحانی پیشوا اور مسلم لیگ فنکشنل کے سربراہ پیر صبغت اللہ شاہ راشدی المعروف پیر پگاڑا سے ان کی رہائشگاہ راجہ ہاؤس ڈیفنس میں ملاقات کی جس میں ملک کی سیاسی صورتحال پر تبادلہ خیال کیا اور قائد تحریک جناب الطاف حسین کی جانب سے ان کی ہمیشہ کے انتقال پر تعزیتی پیغام پہنچایا اور انہیں ایم کیو ایم کی جانب سے منعقدہ گول میز کانفرنس اور 6 اگست کو ایم کیو ایم کی جانب سے دعوت افطار ڈنر میں شرکت کی بھی دعوت دی۔ ملاقات میں صوبائی وزیر امتیاز شیخ اور پیر زادہ یاسر بھی موجود تھے۔ بعد ازاں میڈیا کے نمائندوں سے گفتگو کرتے ہوئے رضا ہارون نے کہا کہ مسلم لیگ فنکشنل اور ایم کیو ایم کے درمیان تعلقات سیاسی نہیں بلکہ برادرانہ ہیں یہ تعلقات پیر صاحب پگاڑا کے دور سے قائم ہیں، آج یہاں آنے کا مقصد قائد تحریک جناب الطاف حسین نے اپنے حالیہ بیانات میں ملک کو درپیش جن خطرات کی جانب اشارہ کیا ہے ان خطرات سے نبرد آزما ہونے کیلئے اتحاد و اتفاق کی ضرورت ہے۔ انہوں نے کہا کہ تمام سیاسی و مذہبی جماعتوں اور علمائے کرام و دیگر سرکردہ رہنماؤں سے رابطے کا مقصد انہیں قومی سلامتی کے حوالے سے ایک ایجنڈے پر متفق کرنا ہے اور آج کی ملاقات کا مقصد بھی یہی ہے۔ انہوں نے کہا کہ پاکستان کا آئین بھی یہ کہتا ہے کہ چلی سطح تک اقتدار کی منتقلی کیلئے بلدیاتی انتخابات کرائے جائیں۔ بعد ازاں امتیاز شیخ نے گفتگو کرتے

ہوئے کہا کہ ایم کیو ایم کا نمائندہ وفد قائد تحریک جناب الطاف حسین کا پیغام لیکر پیر صاحب کے پاس آیا ہے جس کا ہم دل کی گہرائیوں سے خیر مقدم کرتے ہیں۔ انہوں نے کہا کہ آج ہونیوالی ملاقات میں ملک کی موجودہ سیاسی، اقتصادی، معاشی صورتحال سمیت کراچی میں امن و امان کی تیزی سے بگڑتی ہوئی صورتحال اور حکومت کی کارکردگی پر بھی تفصیلی تبادلہ خیال کیا گیا۔ انہوں نے گول میز کانفرنس کے انعقاد کو سراہتے ہوئے اس میں اپنی بھرپور شرکت کا یقین دہانی کرائی۔ دریں اثناء متحدہ قومی موومنٹ کے ایک اور وفد نے سندھ کے سابق وزیر اعلیٰ غلام علی محمد مہر، سکھر کے سابق ناظم ناصر شاہ اور نیشنل پیپلز پارٹی کے رہنماء مرتضیٰ جتوئی سے ان کی رہائش گاہوں پر علیحدہ علیحدہ ملاقاتیں کیں۔ ملاقاتوں میں ملک کی سیاسی، معاشی، اقتصادی صورتحال پر تفصیلی تبادلہ کیا گیا۔ ایم کیو ایم کے وفد میں ایم کیو ایم کی رابطہ کمیٹی کے اراکین ڈاکٹر صغیر احمد، وسیم آفتاب اور سینیٹر بابر خان غوری شامل تھے۔ ملاقاتوں میں ایم کیو ایم کے وفد نے سندھ کے سابق وزیر اعلیٰ علی محمد مہر سکھر کے سابق ناظم ناصر شاہ اور نیشنل پیپلز پارٹی کے رہنماء مرتضیٰ جتوئی سے گفتگو کرتے ہوئے انہیں قائد تحریک جناب الطاف حسین کے گزشتہ دنوں بیان جس میں ملک کو درپیش اندرونی و بیرونی خطرات سے آگاہ کیا اور کہا کہ ایم کیو ایم ملک کی بقاء و سلامتی کے خاطر تمام سیاسی و مذہبی جماعتوں سے رابطے کر کے انہیں پاکستان پر منڈلانے والے خطرات سے آگاہ کر رہی ہے اس وقت پاکستان کو جو خطرات لاحق ہیں ان سے نبرد آزما ہونے کیلئے تمام تر سیاسی اختلافات کو بالائے طاق رکھ کر وطن عزیز کیلئے سوچنے کا وقت ہے۔ انہوں نے کہا کہ ضرورت اس بات کی ہے کہ ملک کی تمام سیاسی جماعتیں اپنے درمیان اتحاد اور اتفاق کی فضاء کو پروان چڑھائیں۔ اس موقع پر سندھ کے سابق وزیر اعلیٰ علی محمد مہر، سکھر کے سابق ناظم ناصر شاہ اور نیشنل پیپلز پارٹی کے رہنماء مرتضیٰ جتوئی نے ایم کیو ایم کے وفد سے گفتگو کرتے ہوئے کہا کہ ایم کیو ایم واحد سیاسی جماعت ہے جو پاکستان کو موجودہ بحرانوں سے نکالنے کیلئے پرعزم ہے اور ایم کیو ایم کی یہ کاوش قابل ستائش ہے جسے ہم قدر کی نگاہ سے دیکھتے ہیں۔ انہوں نے کہا کہ ہم قائد تحریک جناب الطاف حسین کے جذبات کو سراہتے ہیں جو ملک کی بقاء و سلامتی کیلئے ہیں۔ بعد ازاں ایم کیو ایم کے وفد نے سندھ کے سابق وزیر اعلیٰ علی محمد مہر، سکھر کے سابق ناظم ناصر شاہ اور نیشنل پیپلز پارٹی کے رہنماء مرتضیٰ جتوئی کو ایم کیو ایم کی جانب سے 6 اگست 2012ء بروز پیر کو جناح گراؤنڈ میں ہونیوالی دعوت افطار میں شرکت کی دعوت بھی دی۔

ایم کیو ایم کے وفد کی مجلس وحدت مسلمین کے مرکزی سیکریٹریٹ میں سیکرٹری جنرل علامہ راجہ ناصر عباس جعفری اور اراکین سے ملاقات
ایم کیو ایم کے وفد نے مجلس وحدت مسلمین کے رہنماؤں کو ملک کو درپیش خطرات سے نبرد آزما ہونے کیلئے مجوزہ گول میز کانفرنس میں شرکت کی دعوت
ایم کیو ایم کے وفد میں ایم کیو ایم کے ڈپٹی پارلیمانی لیڈر حیدر عباس رضوی، رکن قومی اسمبلی طیب حسین، سینیٹر الیگزینڈرو کونسل کے اراکین شامل تھے

اسلام آباد:۔۔۔4، اگست 2012ء

متحدہ قومی موومنٹ کے نمائندہ وفد نے ہفتہ کے روز مجلس وحدت مسلمین کے مرکزی سیکریٹریٹ میں سیکرٹری جنرل علامہ راجہ ناصر عباس جعفری اور اراکین علامہ امین شہیدی علی اوسط رضوی، علامہ اصغر عسکری سے ملاقات کی۔ ایم کیو ایم کے وفد میں قومی اسمبلی میں ایم کیو ایم کے ڈپٹی پارلیمانی لیڈر حیدر عباس رضوی، رکن قومی اسمبلی طیب حسین، سینیٹر الیگزینڈرو کونسل کے اراکین زاہد ملک، سرفراز نواز اور ایڈمرل نشاط، جو اینٹ زونل انچارج ملک منیر انجم شامل تھے۔ ملاقات کے بعد میڈیا سے گفتگو کرتے ہوئے حیدر عباس رضوی نے کہا کہ قائد تحریک جناب الطاف حسین کے مشن کو لیکر یہاں آئے ہیں ہم پاکستان کی سالمیت خطے کی صورتحال ملک کو درپیش چیلنجز اور قومی سلامتی کے حوالے سے ایک کوشش کر رہے ہیں تاکہ ملک کی سیاسی قیادت کو ایک میز پر بٹھا کر اگلے 15 سے 20 سالوں کیلئے ملکی سلامتی کی پالیسی وضع کر سکیں۔ انہوں نے کہا کہ مجلس وحدت مسلمین کے رہنماؤں سے بات چیت مثبت رہی ہمیں کہ ہمیں گرم جوشی سے جواب دیا گیا۔ انہوں نے کہا کہ بلوچستان کو انتہائی خطرات لاحق ہیں پنجونوں میں بھی احساسی محرومی شدت کے ساتھ پایا جاتا ہے۔ پاراچنار، کراچی، کوئٹہ، میں لسانی یا فرقہ بندیوں کے تحت ٹارگٹ کلنگ کے مسئلہ پر تفصیلی بات ہوئی۔ اس موقع مرکزی سیکرٹری جنرل علامہ راجہ ناصر عباس جعفری نے کہا کہ ایم کیو ایم ملی و قومی مقصد لے کر آج ہمارے پاس آئی ہے پاکستان کو مشکلات درپیش ہیں تمام سیاسی جماعتوں کو سر جوڑ کر بیٹھنا ہوگا۔ بعد ازاں حیدر عباس رضوی نے مجلس وحدت مسلمین کے رہنماؤں کو ملک کو درپیش خطرات سے نبرد آزما ہونے کیلئے مجوزہ گول میز کانفرنس میں شرکت کی دعوت بھی دی جسے انہوں نے قبول بھی کیا۔ حیدر عباس رضوی نے مزید کہا کہ پیپلز پارٹی سے درخواست کی ہے کہ گول میز کانفرنس کا انعقاد کرے اگر اپوزیشن اس کا انعقاد کرنا چاہتی ہے تو ایم کیو ایم اس کا سہرا بانڈھنے کا تیار ہے۔

قائد تحریک الطاف حسین نے پاکستان پر منڈلانے والے خطرات کی جانب اشارہ کیا ہے، ڈاکٹر فاروق ستار، اشفاق منگی

قائد تحریک جناب الطاف حسین کی قیادت میں غریبوں کا انقلاب برپا ہوگا

سکھر پریس کلب میں سیاسی و سماجی شخصیات، تاجر تنظیموں کے نمائندوں کے اعزاز میں افطار ڈنر سے خطاب

سکھر:۔۔۔۔04، اگست 2012ء

متحدہ قومی موومنٹ پاکستان کے بانی و قائد تحریک جناب الطاف حسین کی جانب سے سکھر کی سیاسی و سماجی شخصیات، تاجر تنظیموں کے نمائندوں، انٹیلیجنٹس، الیکٹرانک و پرنٹ میڈیا سے تعلق رکھنے والے صحافیوں، فوٹو گرافرز، کیمرا میگز اور شہر کے معززین کے اعزاز میں قاسم پارک نزد سکھر پریس کلب میں افطار ڈنر کا پروگرام منعقد کیا گیا جس میں ایم کیو ایم رابطہ کمیٹی کے ڈپٹی کنوینر ڈاکٹر فاروق ستار، رابطہ کمیٹی کے رکن اشفاق منگی نے شرکاء سے خطاب کرتے ہوئے کہا کہ قائد تحریک الطاف حسین کے نظریے کی سچائی ہے کہ مخالفین کی تمام سازشوں کے باوجود نہ صرف پاکستان کے چپے چپے بلکہ آج پوری دنیا میں جناب الطاف حسین کے چاہنے والے موجود ہیں اب وہ دن زیادہ دور نہیں جب قائد تحریک جناب الطاف حسین کی قیادت میں غریبوں کا انقلاب برپا ہوگا انہوں نے کہا کہ جو لوگ الطاف حسین کا چپڑ کلوز کرنے کے دعویٰ کر رہے تھے آج ان کا چپڑ نہ صرف کلوز ہو چکا ہے بلکہ وہ لوگ نشان عبرت بن چکے ہیں انہوں نے دعوت افطار میں شرکت پر تمام شرکاء کا خیر مقدم کرتے ہوئے ان کا شکریہ ادا کیا اور کہا کہ آج پوری دنیا میں ایم کیو ایم کا پیغام پھیل چکا ہے اور تمام ممالک میں یونٹوں کی شکل میں ایم کیو ایم کے شاخیں کام کر رہی ہیں اور لوگ جوق در جوق ایم کیو ایم کے پرچم تلے جمع ہو رہے ہیں انہوں نے کہا کہ ایم کیو ایم واحد جماعت ہے جس نے تمام مکاتب فکر سے تعلق رکھنے والے علمائے کرام اور عوام کو ایک پلیٹ فارم پر یکجا کر رکھا ہے اور دعوت افطار اسی سلسلے کی کڑی ہے جس میں تمام مکاتب فکر کے لوگ شامل ہیں اور یہ سلسلہ اس وقت سے جاری و ساری ہے جب قائد تحریک الطاف حسین پاکستان میں موجود تھے انہوں نے کہا کہ قائد تحریک الطاف حسین نے اپنے حالیہ بیانات میں پاکستان پر منڈلانے والے جن خطرات کی جانب اشارہ کیا ہے وہ آج سے پہلے کبھی نہیں تھے انہوں نے کہا کہ اس مرحلے پر پوری قوم کو متحد ہو کر اس خطرے کا سامنا کرنے کی ضرورت ہے اور بہت سارے مسائل جو موجود ہیں انہیں بھی حل کرنے کی ضرورت ہے لیکن پاکستان کی سلامتی و بقاء سب سے پہلے ہے متحدہ قومی موومنٹ پاکستان کے قائد تحریک الطاف حسین کی جانب سے دیئے جانے والے افطار ڈنر میں سکھر کی سیاسی و سماجی شخصیات، پاکستان پیپلز پارٹی کے ایم این اے نعمان اسلام شیخ، پاکستان پیپلز پارٹی کے ایم پی اے انور مہر، سنی تحریک کے ڈویژنل کنوینر محبوب سہتو، تاجر تنظیموں کے نمائندوں، انٹیلیجنٹس، الیکٹرانک و پرنٹ میڈیا سے تعلق رکھنے والے صحافیوں، فوٹو گرافروں، کیمرا مینوں سمیت زندگی کے مختلف شعبوں سے تعلق رکھنے والے افراد کی بڑی تعداد نے شرکت کی افطار ڈنر کے موقع پر اندرون سندھ تنظیمی کمیٹی کے جوائنٹ انچارج مڈیر بروہی، سندھ تنظیمی کمیٹی کی رکن حق پرست ایم پی اے ناہید بیگم باجی، سندھ تنظیمی کمیٹی کے راکین سلیم معظم، عسکری جعفری، عاشق ڈھر، خالد چانڈیو، سینٹرل ایکریٹو کمیٹی کے رکن پیر فرزند علی شاہ حق پرست ایم پی اے عارف مسیح اور متحدہ شوشل فورم کے رکن منور چوہان، مصطفیٰ پیرزادہ اور سکھرزون کے ممبران نے شرکاء معززین سے فرداً فرداً ملاقات کی اور ان کی خیریت دریافت کی۔ افطار ڈنر سے سکھرزون کے زونل انچارج محمد قطب الدین نے بھی خطاب کیا۔

ایم کیو ایم کے کارکنان سے میر پور خاص زون کا اظہار تعزیت

میر پور خاص:۔۔۔4 اگست 2012ء

متحدہ قومی موومنٹ میر پور خاص زون کے انچارج فرید احمد خان و راکین زونل کمیٹی اور حق پرست MPA فہیم احمد الطانی نے یونٹ 7/B کے کارکن امان مغل کے والد کے انتقال پر گہرے دکھ اور دلی رنج و غم کا اظہار کیا۔ انہوں نے اپنے ایک تعزیتی بیان میں مرحوم کے لواحقین سے دلی تعزیت کا اظہار کرتے ہوئے کہا کہ اللہ تعالیٰ مرحوم کو جنت الفردوس میں اعلیٰ مقام اور لواحقین کو صبر و جمیل عطا فرمائے دریں اثناء مرحوم کی نماز جنازہ و تدفین میں ایم کیو ایم کے ذمہ داران و کارکنان سمیت مرحوم کے عزیز واقارب نے بڑی تعداد میں شرکت کی۔

حق پرست رکن سندھ اسمبلی نے فہیم الطافی نے یوسی 01 میں ہونے والے تعمیراتی کاموں کا جائزہ لیا

شہریوں کو ممکنہ بارشوں میں مسائل سے بچانے کی ہر ممکن کوشش کریں گے، فہیم احمد الطافی

میرپور خاص:۔۔۔4، اگست 2012ء

حق پرست ممبر صوبائی اسمبلی فہیم احمد الطافی نے یوسی 01 میں کروڑوں روپے کے فنڈ سے ہونے والے سیوریج اور برساتی پانی کے نکاس کے حوالے سے ہونے والے تعمیراتی کاموں کا جائزہ لیا۔ اس موقع پر جوائنٹ زونل انچارج احمد رضا خان، ڈونل ممبر ڈاکٹر ظفر کمالی، عارف قائم خانی اور TMA کے اعلیٰ افسران بھی اُنکے ہمراہ تھے۔ اس موقع پر میڈیا سے گفتگو کرتے ہوئے فہیم الطافی نے کہا کہ میرپور خاص کے شہریوں کو ممکنہ بارشوں میں مسائل سے بچانے کی ہر ممکن کوشش کریں گے۔ انہوں نے کہا کہ حق پرست نمائندے قائد تحریک الطاف حسین کے ویژن کے مطابق عوامی خدمت کے جذبے سے سرشار ہیں اور عوامی خدمت میں کوئی کسر نہیں اٹھا رکھیں گے۔ انہوں نے SLD پمپنگ اسٹیشن کو اپ گریڈ کر کے مزید 2 ایکٹر ڈسپوزل پمپ لگانے کی ہدایت دیتے ہوئے کہا کہ SLD پمپنگ اسٹیشن سے ڈھوراپران تک سیوریج نالے پر قائم تجاوزات کا خاتمہ کر کے صفائی کی جائے اور راستے میں آنے والی پلایا کو مزید چوڑا کیا جائے تاکہ زیادہ سے زیادہ برساتی پانی کی نکاسی کو یقینی بنایا جاسکے۔ انہوں نے بکرا پیڑی پمپنگ اسٹیشن یوسی نمبر 03 تک چھ کلومیٹر طویل رانزنگ مین سیوریج لائن کے تعمیراتی کام سمیت پمپنگ اسٹیشن پر نئے منظور کرائے گئے ٹرانسفارمر کی تنصیب کا بھی جائزہ لیا۔ جبکہ یوسی نمبر 05 میں بکرا پیڑی واٹر ورکس کے پمپنگ اسٹیشن پر 350 ہزار واٹ کے ہیوی جرنیٹر کی تنصیب کے کام کا جائزہ لیتے ہوئے TMA افسران کو ہدایات دیں کہ تمام کام کو ترجیح بنیادوں پر مکمل کیا جائے اور تعمیراتی کاموں میں معیار کو اٹلی کا خاص خیال رکھا جائے۔

متحدہ قومی موومنٹ میرپور خاص زون کے انچارج فرید احمد خان نے شہر کی مختلف یوینٹس میں ہونے والے ترقیاتی کاموں کا جائزہ لیا

بانی وقت تحریک جناب الطاف حسین کی جدوجہد کا مقصد غریب اور متوسط طبقے کو بنیادی حقوق کی فراہمی ہے، فرید احمد خان

میرپور خاص کی مختلف یوینٹس کے علاقہ مکینوں سے گفتگو

میرپور خاص:۔۔۔4، اگست 2012ء

متحدہ قومی موومنٹ میرپور خاص زون کے انچارج فرید احمد خان نے شہر کی مختلف یوینٹس میں ہونے والے ترقیاتی کاموں کا جائزہ لیا۔ اس موقع پر زونل ممبر ڈاکٹر ظفر کمالی، عارف قائم خانی اُنکے ہمراہ تھے۔ اس موقع پر علاقے کے مکینوں سے گفتگو کرتے ہوئے فرید احمد نے کہا کہ بانی وقت تحریک جناب الطاف حسین کی جدوجہد کا مقصد غریب اور متوسط طبقے کو بنیادی حقوق کی فراہمی ہے۔ انہوں نے کہا کہ گزشتہ سال ریکارڈ برسات کی وجہ سے میرپور خاص کے شہریوں کو بے پناہ مسائل کا سامنا کرنا پڑا اور جسکی وجہ سے سماجی و تجارتی سرگرمیاں ماند پڑ گئیں۔ رہائشی علاقوں میں مسلسل پانی کھڑا رہنے کی وجہ سے وبائی امراض پھوٹ پڑے اور لوگ اپنا گھر بار چھوڑ کر نقل مکانی پر مجبور ہو گئے لیکن اُس وقت بھی قائد تحریک الطاف حسین کی خصوصی ہدایت کے تحت ایم کیو ایم کے ایک ایک کارکن نے اپنی ذاتی پریشانی بھلا کر عوامی خدمت میں دن رات ایک کر دیا۔ انہوں نے برسات کے پریشان کن دنوں میں ایم کیو ایم کی عوامی خدمات کا ذکر کرتے ہوئے کہا کہ میرپور خاص زون اور حق پرست عوامی نمائندوں نے محدود وسائل کے باوجود عوامی خدمت کی نئی مثالیں قائم کیں میرپور خاص شہر اور مضامات میں برسات کے پانی میں گھرنے ہوئے لوگوں کو دن رات محنت کر کے محفوظ مقامات تک پہنچایا اور جن کے گھر تباہ ہو گئے انہیں نہ صرف مختلف محفوظ مقامات پر رہائش کی سہولتیں مہیا کرائیں بلکہ بلا تفریق رنگ و نسل پریشان حال لوگوں کے کھانے پینے و دیگر ضروریات کو بھی احسن طریقے سے پورا کیا اور پریشان حال لوگوں کو طبی سہولتیں مہیا کرنے کے لیے میرپور خاص زون نے شعبہ میڈیکل ایڈ کے تحت جگہ جگہ طبی امدادی کیمپ لگائے اور بلدیہ کیمپس میں ایک جدید فیلڈ ہسپتال بھی قائم کیا جہاں بچوں، بزرگوں اور خواتین کو الگ الگ علاج معالجے کی سہولتیں مہیا کی گئیں اس فیلڈ ہسپتال میں نہ صرف مریضوں کا مفت چیک اپ کیا گیا بلکہ انہوں تمام تر دوائیں بھی مفت مہیا کی گئیں۔ انہوں نے سیوریج کے حوالے سے متحدہ قومی موومنٹ کے عوامی نمائندوں اور کارکنان کی خدمات بتاتے ہوئے کہا کہ میرپور خاص میں سیوریج نالوں کی صفائی کے لیے حیدرآباد اور کراچی سے جدید ترین مشینیں اور گاڑیاں منگوائیں گئیں اور ایم کیو ایم کے کارکنان نے ان گاڑیوں کے عملے کے ساتھ مل کر دن رات کام کیا اور برسوں سے بند نالوں کو کھولا گیا جسکی وجہ سے میرپور خاص کے رہائشی علاقوں سے برساتوں کے پانی کی نکاسی ممکن ہوئی۔ انہوں نے مزید کہا کہ قائد تحریک الطاف حسین کی خصوصی ہدایت پر ایم کیو ایم کا ایک ایک کارکن آج بھی عوامی خدمت میں پیش پیش رہے گا اور متحدہ قومی موومنٹ اپنے شہر کے لوگوں کی خدمت میں کسی بھی قسم کی کسر نہیں اٹھا رکھے گی۔